



ПРИКАЗ

28.06.2019

Казан ш.

БОЕРЫК

№ под-991/19

Татарстан Республикасы Мәгариф һәм фән министрлыгы каршында журналистларны аккредитацияләү кагыйдәләрен раслау турында

«Массакуләм мәгълүмат чаралары турында» 1991 елның 27 декабрәндәге 2124-1 номерлы Россия Федерациясе Законының 48 статьясы нигезендә боерык бирәм:

1. Татарстан Республикасы Мәгариф һәм фән министрлыгы каршында журналистларны аккредитацияләү кагыйдәләрен расларга (кушымтада бирелә).
2. Мәгълүмати технологияләр һәм куркынычсызлык бүлегенә әлегә боерыкны Татарстан Республикасы Мәгариф һәм фән министрлыгының рәсми сайтында урнаштырырга.
3. Әлегә Боерык үтәлешен контрольдә тотуны министр урынбасары С.Р.Андреевка йөкләргә.

Министр в.б.

А.И.Поминов

Татарстан Республикасы Мәгариф һәм фән министрлыгының 2019 елның 28 июнендәге под-991/19 номерлы босерыгы белән расланды

Татарстан Республикасы Мәгариф һәм фән министрлыгы каршында журналистларны аккредитацияләү кагыйдәләре

I. Гомуми нигезләмәләр

1.1. Әлеге Кагыйдәләр «Массакуләм мәгълүмат чаралары турында» 1991 елның 27 декабрдәге 2124-1 номерлы Россия Федерациясе Законының 48 статьясы нигезендә Татарстан Республикасы Мәгариф һәм фән министрлыгы каршында массакуләм мәгълүмат чаралары журналистларын аккредитацияләү процедурасын регламентлы (алга таба – аккредитация, Министрлык).

1.2. Аккредитацияләү срогын чикләмичә гамәлгә ашырыла. Массакуләм мәгълүмат чаралары редакциясенә ихтыяры буенча аккредитацияләү редакциянең конкрет йөкләмәсен үтәү өчен кирәк булган вакытка яки, вакытлыча булмаган очракта, аккредитацияләнган журналистны алмаштыру өчен (вакытлыча аккредитацияләү) башкарылырга мөмкин.

II. Аккредитация алу хокукы

2.1. Милек формасына һәм гамәлгә куючылары составына бәйсез рәвештә массакуләм мәгълүмат чаралары редакцияләре, шул исәптән чит ил массакуләм мәгълүмат чаралары, аккредитация үтүгә хокуклы. Чит ил массакуләм мәгълүмат чаралары журналистын аккредитацияләү өчен Россия Федерациясе Тышкы эшләр министрлыгы каршында аккредитация узуну раслы торган документларның күчәрмәләре таләп ителә.

III. Аккредитацияләү тәртибе

3.1. Аккредитацияләүгә гариза күрсәтелгән гаризаның Министрлыкка алыну фактын, датасын һәм вакытын расларга мөмкинлек бирүче теләсә кайсы ысул белән массакуләм мәгълүмат чаралары редакциясе житәкчесе имзасы белән Министрлыкка тапшырыла.

3.2. Гаризада журналистның фамилиясе, исеме, атасының исеме (булган очракта), аның вазыйфасы, кесә һәм эш телефоннары, электрон почта адресы, массакуләм мәгълүмат чарасының тулы исеме, массакуләм мәгълүмат чарасын теркәү турында таныклык датасы һәм номеры күрсәтелә.

Вакытлыча аккредитацияләүгә гаризада шулай ук редакция йөкләмәсе һәм аны үтәү чоры күрсәтелә, ә аккредитация узган журналист вакытлыча булмый тору сәбәпле аны алмаштырган очракта – аны алмаштыручы журналистның фамилиясе, исеме, ата исеме (булган очракта) һәм аккредитацияләү вакыты күрсәтелә.

Чит ил массакуләм мәгълүмат чаралары журналистын аккредитацияләү өчен өстәмә рәвештә Россия Федерациясе Тышкы эшләр министрлыгы каршында аккредитация узуну раслы торган документларның күчәрмәләре теркәлә.

3.3. Әлеге Кагыйдәләрнең 3.2 пункты таләпләренә туры килми торган гаризалар каралмый.

3.4. Аккредитацияләү турында (аккредитацияләүдән баш тарту турында) карар гариза кERGән көннән алып ике эш көннән соңга калмыйча Татарстан Республикасының мәгариф һәм фән министры (аның вазыйфаларын башкаручы зат) (алга таба – министр) тарафыннан кабул ителә. Мондый карар министрның тиешле боерыгы чыгарылган көннән башлап киләсе эш көннән соңга калмыйча гаризаны жибергән массакуләм мәгълүмат чарасы редакциясенә аның редакция тарафыннан алыну фактын, датасын һәм вакытын раслау мөмкинлеген бирә торган теләсә нинди ысул белән житкерелә.

3.5. Массакуләм мәгълүмат чарасы махсус характерда (реклама тарату, эротик басмалар) булган очракта, аккредитацияләүдән баш тартыла.

3.6. Гаризаны карау, аккредитацияләү (аккредитацияләүдән баш тарту) турында министр боерыгы проектын эзерләү, шулай ук кабул ителгән карар турында массакуләм мәгълүмат чарасы редакциясенә хәбәр итү Министрлыкның өлкән белгече (матбугат сәркатибе) тарафыннан элеге Кагыйдәләрдә билгеләнгән тәртиптә һәм срокта башкарыла.

IV. Аккредитацияләнгән журналистларның хокуклары һәм бурычлары

4.1. Аккредитацияләнгән журналистлар түбәндәгеләргә хокуклы:

чарада катнашырга;

чара турында Министрлык карамагында булган рәсми документларның (көн тәртибе, матбугат релизлары, мәгълүмати-белешмә, статистик, аналитик һәм башка материаллар) күчермәләрен алырга;

бастырып чыгару өчен билгеләнгән мәгълүмати-белешмә материаллар белән танышырга;

Россия Федерациясе законнарында каралган башка хокуклар.

4.2. Аккредитацияләнгән журналистлар бурычлы:

чара регламентын үтәргә һәм аның барышына тыкшынмаска, әгәр ул массакуләм мәгълүмат чаралары өчен махсус оештырылмаган булса;

чарада катнашучылар эшчәнлегенә комачауламаска;

мәкаләләрендә (эфирдагы эшендә) матбугат релизларын, мәгълүмати-белешмә, статистик, аналитик һәм Министрлыктан бирелгән башка материалларны кулланганда, мәгълүмат чыганаclarына сылтама ясарга;

үзенең һөнәри эшчәнлеген тормышка ашырганда Министрлык эшчәнлеге турында чынбарлыкка туры килми торган мәгълүматларны таратмаска.